

پارن لاءُ'درس لطيف' جو سلسلو

اسات جو شاھ لطيف

(ڪتاب پهريون)

سهيڙيندڙ
ڊاڪٽر فهميده حسين

صلاحڪار
تاج جو ۾ سيد شيرشاه



سنڌي لئنگئچيج اثارتي
حيدرآباد، سنڌ.
ع 2012

سنڌي لئنگئيج اثارتيء جو ڪتاب نمبر (186)

سڀ حق ۽ واسطه محفوظ

اسان جو شاه لطيف (ڪتاب پھریون)

داڪٽ فهمیده حسین

سهيڙيندڙ:

تاج جو ڀويء سيد شير شاه

صلاحڪار:

پھریون

چاپو:

اڳست 2012 ع

سال:

1000

تعداد:

30/= روپيا

قيمت:

Catalogue Reference

Dr. Fahmida Hussain
Asan Jo Shah Latif
Children's Literature
Sindhi Language
Sindhi Language Authority
ISBN 978-969-9098-91-8

هيء ڪتاب، اڪادمي ادبيات پاڪستان، اسلام آباد جي مالي سهڪارسان چپائي پٽرو ڪيو ويو

ASAN JO SHAH LATIF

| | |
|---------------|--|
| Compiled by: | Dr. Fahmida Hussain |
| Edition: | First |
| Year: | August 2012 |
| Quantity: | 1000 |
| Price: | Rs. 30 /= |
| Composed by: | Hussain Ahmed & Asadullah Bhutto. |
| Title: | Asadullah Bhutto |
| Printed by: | Pakiza Printers, Hyderabad. |
| Published by: | Taj Joyo, Secretary, Sindhi Language Authority, Hyderabad, National Highway, Hyderabad, Sindh, 71000, Pakistan. |
| Tel: | 022-9240050-53 |
| Fax: | 022-9240051 |
| E-mail: | sindhila@yahoo.com |
| Website: | www.sindhila.org |

هيء ڪتاب، تاج جو ڀي، سيڪريٽري سنڌي لئنگئيج اثارتيء، حيدرآباد، ميشرز پاڪيزه پرنٽرز حيدرآباد کان چپائي.

اداري جي آفيس، نيشنل هاء وي، حيدرآباد، سنڌمان چپائي پٽرو ڪيو

هن ڪتاب بابت

هن ڪتاب ۾ اسان جي سند جي تمام وڌي شاعر شاهه عبداللطيف پئائيه جي ڪلام مان ”سر ڏهر“، ”سر یمن ڪلياڻ“، ”سر بروو سنديء“ ۽ ”سر سارنگ“ نالي سُرن مان بنيدادي اخلاقي قدرن جي حوالي سان بيتن جي چونڊ ڪئي وئي آهي، جن ۾ انسانن ۾ پيار ۽ پڻيء، سچي دوستيء، جي سڃاڻپ ۽ هڪ پئي سان سُنئي هلت جي سکيا ڏئي وئي آهي. اُن کان سوء پنهنجي پياري وطن جي سك، سلامتيء ۽ خوشحاليء، جي دعا سان گذ سچي جهان جي ماڻهن جي شاد ۽ آباد رهنه جي دعا پڻ شامل آهي، جنهن سان شاگردن ۾ پنهنجن ديس وارن سان گذ سموري دنيا جي انسانن سان محبت جو جذبو اجاگر ٿيندو.

پنهنجي پاران

سچي دنيا ۾ اهو دستور آهي ته اتان جا تعليمي ماهر ۽ علمي ادارا پنهنجن ڏاهن، عالمن، اديبن، شاعرن ۽ سندن ڪمر جي باري ۾ پنهنجي نئين نسل کي ڄاڻ ۽ آگاهي ڏيٺ لاءِ انهن جي زندگين توڙي تخليقن بابت ٻاراڻا ايدبيشن ڪيندا آهن ۽ اهي نه صرف اسکولن ۾ 'واڌو مددگار مطالعي' (supplementary reading) لاءِ پڙهائڻ ضروري سمجھيا ويندا آهن، پر ٻارن جا مائت گهر ۾ انهن جي اپیاس کي همتائيندا آهن ۽ کين ڪنهن ڪاميابيءَ يا سالگره وغیره جهڙن موقعن تي سوکڙي طور به ڏيندا آهن. انگريزي ٻوليءَ جي وڌي شاعر ۽ درامانگار وليم شيكسيپير جي مشهور درامن جا مختصر ٻاراڻا ايدبيشن هجن يا اردوءَ جي شاعر علام اقبال بابت 'اسان جواب' نالي سيريز جا ڪتاب، اهي ٻارن ۾ انهن شاعرن بابت وڌي سايجاهه پيدا ڪن ٿا.

سنڌي ٻوليءَ جو قومي شاعر شاه عبداللطيف پٽائي، نه صرف سنڌ، پاڪستان بلڪے سموری دنيا جي وڌن شاعرن ۾ اعليٰ مقام رکي ٿو 'شاه جو رسالو' هر سنڌيءَ جي گهر ۾ لازمي طور هوندو آهي ۽ وڌي عمر جا مرد ۽ عورتون ان مان ڪيتراي بيٽ پهاڪن ۽ چوڻين طور پيا ورجائييندا آهن. پر ڪجهه وقت کان نوجوان نسل ۾ اهو تاثر اپرييو آهي ته شاه لطيف جي ٻولي ڏکي آهي ۽ کين اها گهٽ سمجھه ۾ ٿي اچي. منهنجي خيال ۾ اُن جو سبب اهو آهي، جواسان ٻارن کي ننڍي هوندي کان شاه لطيف ۽ سندس ڪلام جي باري ۾ مناسب سايجاهه ڏيٺ ۾ ڪوتاهي ڪئي آهي. جيڪڏهن اسين ڪچيءَ کان کين شاه جا بيٽ ٻڌايون ۽ ٻار جي عمر کي ڏيان ۾ رکي، درجيبندی ڪري پهرين سؤلا ۽ پوءِ آهستي آهستي ڳلوڙهي معني رکندڙ بيٽ سنڌن ڪن ۾ وجهون ۽ انهن جي معني کين سمجهايون ته وڌو ٿي ڪوبه نوجوان ائين ڪونه چوندو ته شاه جي ٻولي ڏکي آهي. ٻوليءَ کان اڳتني شاه لطيف جي ڪلام ۾ معني جا موتني وکريا پيا آهن. اعليٰ انساني اخلاقي قدرن، وطن دوستيءَ ۽ انسان دوستيءَ سان

گذ دنيا ۾ کامياب زندگي گزارڻ جا سبق پيريا پيا آهن. ضروري آهي ته پنهنجن ٻارن جي ذهني ۽ اخلاقي تربيت لاءاهي کين پڙهايا وڃن.

ڪجهه ڏينهن اڳ محترم داڪتر سليمان شيخ صاحب ٻڌايو ته سنڌ گريجوئيسس ائسوسيئيشن جي نگرانيء ۾ سنڌ جي مختلف شهرن ۾ هلنڊز 25 'روشن تارا' اسڪولن ۾ چوٽين کان ائين ڪلاس تائين 'شاهه لطيف' پڙهايو ويندو آهي، ان لاءپاڻ ڪجهه ڪتاب به تيار ڪرايا هئائون، جيڪي انهن اسڪولن ۾ نصابي ڪتابن طور پڙهايا ويندا آهن.وري هاڻي تازو پاڻ اها خوشخبري به ٻڌايانين ته سنڌ حڪومت به اصولي طور اها ڳالهه قبول ڪئي آهي ۽ جلد ئي ان ڏس ۾ ڪو فيصلو ٿيڻ وارو آهي، جنهن موجب اسڪولن ۾ "درس لطيف" جو آغاز ڪيو ويندو

انهيء حواليء سان اسان بهتر سمجھيو ته سنڌي لئنگئيج اٿاري به سنڌي پوليء جي معمار ۽ محسن شاهه لطيف جي ساڄاهم پيدا ڪرڻ جي مقصد سان "درس لطيف" ڏڀڻ لاء نديزا ڪتابڙا چپراتي، پنهنجو ڪردار ادا ڪري. ان ڏس ۾ پنج ڪتابڙا تيار ڪيا ويا آهن، جن ۾ ٻارن جي عمرين کي ذهن ۾ رکي تمام سؤلا ۽ سبق آموز بيت درجيوار ڏنا ويا آهن. هر هڪ بيت ۾ موجود ڏکين لفظن جون معنائون ۽ بيت جي سمجھاڻي ڏئي، ٻارن ۾ ڪنهن نه ڪنهن اخلاقي گڻ پيدا ڪرڻ جي ڪوشش ڪئي وئي آهي. ان ڏس ۾ آئي محترم پروفيسر سيد شيرشاه ۽ محترم پروفيسر تاج جويي جي ٿورائي آهي، جن هنن ڪتابن کي نظر مان ڪڍيو ۽ تمام سهڻيون صلاحون ڏنيون.

مون کي اميد آهي ته هنن ڪتابتن ذريعي سنڌ جي ٻارن ۾ اسان جي پياري پوليء جي عظيم شاعر شاهه لطيف جي ساڄاهم پيدا ٿيڻ سان گذ ساڻس اُنسیت پڻ پيدا ٿيندي.

– داڪتر فهميده حسين

شاهه عبداللطيف پٽائيه جي زندگيءَ جو مختصر احوال

شاهه عبداللطيف پٽائيه سند جو عظيم قومي شاعر آهي. سندس والد جو نالو سيد حبيب شاهه هو. سندس تز ڏاڻو شاهه عبدالڪريم بلڙيءَ وارو پٽ سند جي ناليوارن شاعرن مان هڪ ٿي گذريو آهي.

شاهه عبداللطيف سن 1689ع ۾ چائو هو. جيئن ته آخری عمر ۾ پاڻ پٽ شاهه تي رهائش اختيار ڪئي هئائين ۽ اتي ئي وفات ڪيائين، ان ڪري کيس "پٽائي" به چيو ويندو آهي.

شاهه عبداللطيف پٽائي نديڙي هوندي پنهنجي ڳوڻ ۾ آخوند نور محمد پٽيءَ جي مدرسي ۾ داخل ٿيو ان كانپوء سندس تعليم ۽ تربيت سندس ماڻن، ڏڙن ۽ بزرگن ڪئي پاڻ ڪيترايي ڀيرا سير سفر تي پٽ ويو ۽ سند ۽ ان كان پاهر جا ڪيترايي ماڳ مakan ڏئائين ۽ گھڻن ئي ماڻهن سان مليو جنهن مان پٽ تمام گھڻو علم پرايائين ۽ ڪيترن ئي لوڪ قصن ڪهاڻين بابت معلوم ٿيس. انهن سموريين ڳالهين مٿس تمام گھڻواثر ڪيو ۽ پاڻ انهن کي پنهنجي شاعريءَ ۾ پيش ڪيائين.

شاهه عبداللطيف پٽائيه جي ڪلام جو ڪتاب "شاهه جو رسالو" سڏجي ٿو جيڪونه صرف سند ۾ بلڪ سموري دنيا جي ادب ۾ اعليٰ درجورکي ٿو. سندس ڪلام ۾ سند جي لوڪ ڪهاڻين ۽ ڪردارن ذريعي اسان لاءِ ڪيترايي اعليٰ پيغام سمجھايل آهي. شاهه صاحب پنهنجي ڪلام ۾ زندگيءَ جي اعليٰ قدرن، پاڻ سچاڻ ۽ پنهنجي خدا کي سچاڻ جو پيغام ڏنو آهي. هن اسان سيني کي بنا فرق جي سمورن انسانن سان محبت ڪرڻ

جودرس به ڏنو آهي.

شاهه عبداللطيف پتائي پنهنجي شاعريه ۾ انسانن کي عام زندگيءَ کي سنی نموني گذارڻ لاءِ تمام سهڻيون صلاحون ۽ سبق ڏنا آهن. اُن لاءِ هن پنهنجي ڪلام ۾ قرآن شريف، ۽ پين مذهبی ۽ اعليٰ اخلاق جو سبق ڏيندر ڪتابن ۽ زندگيءَ جي تجربن ذريعي ڪيتريون ئي سمجھاڻيون ڏنيون آهن. ان کانسواءِ سند جي تاريخ ۽ جاگرافيءَ، ماڻهن جي رهڻ سهڻ جي طور طريقن، رسمن رواجن جوبه نهايت سهڻن لفظن ۾ بيان ڪيو آهي.

شاهه سائينءَ جي "رسالي" ۾ غريب ۽ مسکين ماڻهن، توري اميرن جي هلت چلت جو بيان به آهي. هن سند جي عام زندگيءَ ۾ پورهيتن جي ڪيترن طبقن جو ذكر پڻ ڪيو آهي جن ۾ وادا، لوهار ڪنيار ڏنار ڪوري ۽ ڪاتار شامل آهن، پر هو سڀني کان وڌيڪ پيار سان پنهنجي ديس ۽ ان جي غريب ماروئتن ۽ سانگيئتن جو ذكر ڪري ٿو ۽ انهن ذريعي سمورن انسانن سان هڪ جهڙي محبت ڪرڻ جو سبق ڏئي ٿو.

شاهه عبداللطيف پتائي سن 1752ع ۾ وفات ڪئي ۽ کيس پت شاهه ۾ دفن ڪيو ويو. سند جي حڪمران خلام شاهه ڪلهوڙي سندس هڪ عاليشان مقبرو اڏايو هو جتي هر سال صفر مهيني جي 14 تاريخ تي سندس ساليانو عرس ملهايو ويندو آهي ۽ تن ڏينهن جو هڪ ميلو پڻ لڳندو آهي. جنهن ۾ سند جي ڪند ڪڙچ مان پانديئڙا اچي حاضر ٿيندا آهن. انهيءَ موقعي تي هڪ ادبی ڪانفرنس به ڪوئائي ويندي آهي، جنهن ۾ عالم ۽ اديب سندس رسالي جي پيغام بابت سمجھاڻيون ڏيندا آهن ۽ روزانورات جوراڳ جي محفل ٿيندي آهي.

شاهه عبداللطيف پئائيه جي کلام م نصیحت جا نکتا

اها ڳالهه ته اسین سڀ چاڻون ٿا ته شاهه عبداللطيف پئائيه جو سمورو کلام پنهنجي
امڙ جي ٻولي سنڌيءَ ۾ چيل آهي. شاهه سائين وڌي علم ۽ فضيلت وارو انسان هو کيس
عربي، فارسي، هندي ۽ بين ٻولين جي چڱي چاڻ هئي ۽ سندس زماني ۾ فارسيءَ ۾ شاعري
ڪرڻ جورواج به هو. اُن دور ۾ جيڪوبه فارسيءَ ۾ شاعري ڪندو هو ماظهوان کي وڏواڪابر
سمجهندا هئا ۽ وقت جا بادشاهه کيس انعام اڪرام ڏيندا هئا، پر پوءِ به شاهه لطيف پنهنجو
ڪلام سنڌيءَ ۾ چو چيو انهيءَ تي ڪڏهن توهان سوچيو آهي؟

پيارا ٻاروا! شاهه سائينءَ پنهنجو کلام سنڌيءَ ۾ انهيءَ ڪري چيو جو هُو پنهنجي
پياري ٻوليءَ سان بivid محبت ڪندو هو. هُوهڪ وطن دوست انسان هو جنهن کي پنهنجي
وطن، ان جي رهواسين ۽ انهن جي هرهڪ شيءَ سان پيار هو. هن سوچيو ته جيڪڏهن اسین
سنڌي به پنهنجي ٻوليءَ بدران فارسيءَ يا ڪنهن بي ٻوليءَ ۾ شاعري ڪنداسين ته پوءِ اسان
جي ٻولي شاهوڪار ڪيئن ٿيندي ۽ جيڪڏهن اسان ئي ان کي اهميت نه ڏينداسين ته پوءِ
اها زنده ڪيئن رهندي؟ ماظهن جي سارا هم ۽ انعامن اڪرامن جي پرواھه ڪرڻ بدران هن
پنهنجي ٻوليءَ جي پرواھه ڪئي ۽ ان جي ڀلائيءَ جو سوچيو.

شاهه سائينءَ جي سنڌيءَ ۾ شاعري ڪرڻ سان سنڌي ٻولي ايتری ته شاهوڪار ۽
سگهاري ٿي وئي، جواج اسین کيس 'سنڌي ٻوليءَ جو معمار' يا ٺاهيندڙ ۽ جو ڙيندڙ سڏيون ٿا

عَكِيس تمام گھٹی عزت ۽ پیار سان یاد کریون ٿا. پر جن شاعرن پرائی ٻولیءَ ۾ شاعري ڪئي، اچ انهن کي ڪير به نتو سڃاڻي.

شاهه سائينءَ جي پنهنجي سنڌي ٻوليءَ ۾ پنهنجي ديس ۽ ديس وارن جي سڪ ۾ ڪيل شاعريءَ مان اسان کي اها نصيحت ٿي ملي ته اسان کي به گهرجي ته اسين پنهنجي ٻوليءَ سان پيار ڪريون ۽ ان جي خدمت ڪرڻ لاءَ هروقت تيار رهون ۽ پنهنجي ديس ۽ ان ۾ رهندڙ سمورن انسانن سان سڪ ۽ محبت سان گڏجي گذاريون.

•••

1: بيت

وَأَكْرَبَ كَيْوَ وَتَنَ، پُرْتِ نَهْ چَنَ پَاطَ ۾،
پَسُوْ پَكِيَّتَنَ، مَاٰثِنَيَانَ مِيَثَ گَهَطُو.

| | | | |
|-------------|-----------|----------------|-----------------------|
| وَأَكْرَبَ: | ولر. تولو | كَيْوَ وَتَنَ: | پكين کي |
| پُرْتِ: | پيار محبت | مَاٰثِنَيَانَ: | ماڻهن کان، انسانن کان |
| چَنَ: | چني ڏارڪن | مِيَثَ: | محبت، پيار |
| پَسُوْ: | ڏسو | | |

بیت جي سمجھاڻي

هيء بیت شاهه جي رسالي جي "سر ڏهر" مان چونڊيو ويو آهي. هن بیت ۾
شاهه سائينءَ پکين جي پاڻ ۾ گڏجي اڏامن، داڻو چڱڻ ۽ دندي يا ندي، ۾ گڏ گڏ ترڻ
کي هڪ مثال طور پيش ڪندي چيو آهي، ته ڏسو ته اُهي ڪين نه پاڻ ۾ انسانن
کان وڌيڪ ٻڌي ۽ محبت سان گڏجي رهن تا ۽ ڪڏهن به هڪ ٻئي کان ڙار نٿا
ٿين. انسانن کي به گهرجي ته پاڻ ۾ ٻڌي ڪن ۽ پکين وانگر میث محبت ۽
پائیچاري سان گڏجي رهن.

•••

بیت: 2

نِمِي كَمِي نِهَار تُون، ذَمِر ذُولائُو،
شَئِي سايجائُو، جِي أَيْئِين إِنْهِيَءَ پِير تِي.

| | | |
|-----------|--------------------|-------------------------------|
| ذولائو: | ذک، تکلیف، منجھارو | نمی: نوژتی جُھے کی عاجزی، سان |
| سايجائو: | ساجاھ، سمجھہ | کَمِي: صبر سان، برداشت سان |
| أَيْئِين: | تون بیھین | ذَمِر: ڪاۋڙ غصو چٿ، ڏاڍ |

بیت جی سمجھاڻی

هيء بیت شاھ عبداللطیف پتائیء جی رسالی جی "سر یمن ڪلیاڻ" مان ورتل آهي. هن بیت ۾ شاھ صاحب اسان کي سمجھایو آهي ته انسان کي پین ماڻهن سان نوژت ۽ نیاز سان هلت رکڻ گهرجي ۽ اڄائي چٿ ۽ ڪاۋڙ کان پاسو ڪرڻ گهرجي، چو ته انهيءَ سان تکلیف ۽ منجھارو پیدا ٿیندو آهي. جي ڪڏهن انهيءَ نصیحت تي عمل ڪبو ته منجھارو ختم ٿیندو ۽ ڳالهه سمجھه ۾ ايندي

•••

بیت: 3

یارُ سڏائي سپکو، جاني، زباني،
آهي آساني، ڪمَ پئي ٿي ڪلَ پوي!

جاني: دلي دوست آساني: سولائي
زيان: زيان سان، وات سان ڪل: خبر

بيت جي سمجھائي

هيء بيت شاه عبداللطيف پنائي جي رسالي جي ”بروو سندي“ نالي سر مان ورتويو آهي. هن بيت پر شاه صاحب سمجھايو آهي ته هن دنيا پر توهان کي ڪيترايي دوست ملندا، جيڪي زيان سان دوستي جو دم هڻندا، پر سندن دوستي سچي آهي يا ڪوڙي، اها خبر اوسيتاين ڪانه پوندي، جيستائين توهان جو ڪم انهن پوي. ان ڪري ضروري آهي ته هر ڪنهن سان دوستي ڪرڻ بدران سوچي سمجھي سچي ۽ صحيح ماڻهوء سان دوستي ڪرڻ گهرجي.

•••

بیت: 4

سُتا أُثي جاڳُ، نِندَ نه ڪجي ایتری،
سلطاني سُهاڳُ، نِندُن ڪندي نه ملي.

سُتا: ای سُتل! نندڦ سُتل، غافل
ایتری: ایدي، گهڻي
سلطاني وڏوانعام، وڏي سعادت،
سُهاڳُ: سجاڳ ٿيءُ
سُهاڳُ: اعليٰ مقصد

بیت جي سمجھائي

هيء بيت شاهه عبداللطيف پتائيه جي "سر ڏهر" مان چونديو ويو آهي، هن
بيت ۾ انسان کي اها نصيحت ڪئي وئي آهي ته اي غافل، سست ۽ نندون ڪندڙ
انسان، نند مان اُثي سجاڳ ٿي، چو ته اها غفلت واري نند تنهنجي اعليٰ مقصد کي
حاصل ڪرڻ واري راهه ۾ رکاوٽ آهي. هيء دنيا عمل ڪرڻ جي جاءه آهي ۽
زندگي ۾ ڪو اعليٰ مرتبوي ۽ وڏي سعادت حاصل ڪرڻ لاءِ سجاڳ رهي ڪم
ڪرڻ جي ضرورت آهي.

•••

بیت: 5

سائینم! سدائين کرین، متی سِند سُکار،
دوست منا دلدار، عالم سپ آباد کرین!

| | | |
|-------|-------------------|---|
| عالم: | ساروجهان سچي دنيا | سائينم: منهنجا سائين، منهنجا الله سائين |
| آباد: | سکيو ستابو آسودو | سُکار: خوشحالی، آبادي، سُک |
| | | دلدار: محبوب، دل گھريو دوست |

بیت جي سمجھائي

هيء بیت شاهه عبداللطیف پتائیه جي رسالی جي "سرسارنگ" مان ورتو
ويو آهي. هن بیت ۾ شاهه لطیف اللہ سائین کان دعا گھري آهي ته، اي منهنجا مولا!
تون پنهنجو ڪرم کري اسان جي وطن سند کي سدائين خوشحال، شاد ۽ آباد
رك. ان سان گڏ اي منهنجا محبوب رب! تون سموریه دنيا کي به سکيو ستابو ۽
آسودورک.

•••

مشق

- سوال 1: شاه عبداللطیف پتائی جی والد جونالوچا هو؟ (i)
- سچودوست کنهن کی چئبو آهي؟ (ii)
- شاه سائین سئی هلت هلٹ لاء کھڑو ڏس ڏنو آهي؟ (iii)
- اسان کی پکین کان چا سکٹ گھرجي؟ (iv)
- شاه سائین سند ۽ سموری دنيا کي کھري دعا ڏني آهي؟ (v)

سوال 2: هيٺ ڏنل لفظن جا ضد لکو:

| ضد | لفظ | ضد | لفظ |
|------|-----|----|-------|
| سکار | | | میث |
| آباد | | | چنن |
| دوست | | | آسانی |
| | | | نندب |

•••